



കേരള സർക്കാർ
Government of Kerala
2020



Regn. No. KERBIL/2012/45073
dated 5-9-2012 with RNI
Reg. No. KL/TV(N)/634/2018-20

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 ഡിസംബർ 22 22nd December 2020 1196 ധനു 7 7th Dhanu 1196 1942 പൗഷം 1 1st Pousha 1942	നമ്പർ No.	50
---------------------	---	--	--------------	----

PART IV Private Advertisements and Miscellaneous Notifications

സോൾവൻസി സർട്ടിഫിക്കറ്റും ഹാജരാക്കേണ്ടതാണ്. കരാർ ഉറപ്പിച്ച് കിട്ടുന്ന കരാറുകാരൻ നിശ്ചിത ദിവസം തന്നെ ക്യാന്റീൻ ആരംഭിക്കേണ്ടതും അതിന് മുൻപായി ₹ 75,000 സെക്യൂരിറ്റി ഡെപ്പോസിറ്റ് വയ്ക്കേണ്ടതും കൂടാതെ ₹ 200-ന്റെ മുദ്രപത്രത്തിൽ എഗ്രിമെന്റ് വയ്ക്കേണ്ടതുമാണ്. ക്യാന്റീൻ നടത്തുന്ന കെട്ടിടത്തിന് പൊതുമരാമത്ത് വകുപ്പ് കാലാകാലങ്ങളിൽ നിശ്ചയിക്കുന്ന വാടക മുൻകൂറായി കരാറുകാരൻ അടയ്ക്കേണ്ടതും വൈദ്യുതി ചാർജ്ജ്, വെള്ളക്കരം തുടങ്ങിയവ കരാറുകാരൻ തന്നെ വഹിക്കേണ്ടതാണ്. ദർഘാസുകൾ കാരണം കൂടാതെ നിരസിക്കുന്നതിനോ, മാറ്റി വയ്ക്കുന്നതിനോ ഉള്ള അധികാരം വകുപ്പ് ഡയറക്ടറിൽ നിക്ഷിപ്തമായിരിക്കും.

നിരക്ക് രേഖപ്പെടുത്തേണ്ട ഭക്ഷണ സാധനങ്ങളുടെ വിവരങ്ങളും, അളവും, മറ്റ് നിബന്ധനകളും തിരുവനന്തപുരം മ്യൂസിയം മൃഗശാല വകുപ്പ് ഡയറക്ടറുടെ ഓഫീസിൽ നിന്നും പ്രവർത്തി സമയങ്ങളിൽ ലഭിക്കുന്നതാണ്. ഗ്രീൻ പ്രോട്ടോക്കോൾ അനുസരിച്ച് പ്ലാസ്റ്റിക് പോളിത്തീൻ കവരുകളിൽ പാക്ക് ചെയ്ത ഭക്ഷണ സാധനങ്ങൾ യാതൊരു കാരണവശാലും ക്യാന്റീനിൽ വിൽക്കുവാൻ അനുവദിക്കുന്നതല്ല. കൂടാതെ സർക്കാർ ദർഘാസുകൾക്കുള്ള എല്ലാ നിബന്ധനകളും ഇതിന് ബാധകമായിരിക്കുന്നതാണ്. ക്യാന്റീനിൽ വിതരണം ചെയ്യേണ്ട ഭക്ഷണ സാധനങ്ങളുടെ ലിസ്റ്റ് ഓഫീസിൽ നിന്നും പ്രവർത്തി സമയങ്ങളിൽ ലഭിക്കുന്നതാണ്.

ഫോൺ: 0471 2316275.

മ്യൂസിയം മൃഗശാല വകുപ്പ് ഡയറക്ടറുടെ
കാര്യാലയം, തിരുവനന്തപുരം.

(ഒപ്പ്)
ഡയറക്ടർ.

കേരള സംസ്ഥാന വൈദ്യുതി ബോർഡ് ലിമിറ്റഡ്

വിജ്ഞാപനം

[ഇന്ത്യൻ ഇലക്ട്രിസിറ്റി ആക്റ്റ് 2003-ലെ 164
വകുപ്പ് പ്രകാരം]

നമ്പർ ഡിബി./ഗസറ്റ്/01/2020-21.

2020 ഒക്ടോബർ 1.

കേരള സംസ്ഥാനത്തിലെ വർദ്ധിച്ചുവരുന്ന വൈദ്യുതി ഉപഭോഗത്തിനു പരിഹാരമായി, മദ്ധ്യകേരളത്തിൽ ആലപ്പുഴ ജില്ലയിലെ തുറവൂരിൽ പുതുതായി പണികഴിപ്പിക്കുന്ന 220 കെ.വി. ട്രാൻസ്ഗ്രിഡ് സബ്സ്റ്റേഷനിൽനിന്നും, ആലപ്പുഴ ജില്ലയുടെ വടക്കൻ മേഖലയിലുള്ള ചേർത്തല, തൈക്കാട്ടുശ്ശേരി, അരൂർ സബ്സ്റ്റേഷനുകളിലേയ്ക്കും എറണാകുളം ജില്ലയിലെ മട്ടാഞ്ചേരി സബ്സ്റ്റേഷനുകളിലേയ്ക്കുമായി നിലവിലുള്ള 66 കെ. വി. ലൈനുകളുടെ ശേഷി വർദ്ധിപ്പിച്ച്, ഉദ്ദേശം 37 കി.മീ. പുതിയ 110 കെ. വി. ഡബിൾ സർക്യൂട്ട് പ്രസരണ ലൈനുകൾ നിർമ്മിക്കുന്നതിനുള്ള പ്രവർത്തികളുടെ ഭാഗമായി, സർവ്വേ ജോലികൾക്കും, മണ്ണ് പരിശോധന, നിർമ്മാണ പ്രവർത്തനങ്ങൾക്കുംവേണ്ടി കെ.എസ്.ഇ.ബി. ലിമിറ്റഡിലെ ഉദ്യോഗസ്ഥരോ അവർ ചുമതലപ്പെടുത്തുന്ന മറ്റ് വ്യക്തികളോ ആലപ്പുഴ ജില്ലയിലെ ചേർത്തല താലൂക്കിലെ കടക്കരപ്പള്ളി, പട്ടണക്കാട്, തുറവൂർ തെക്ക്, കുത്തിയതോട്, കോടംതൂരുത്ത്, എഴുപുന്ന, അരൂർ, തൈക്കാട്ടുശ്ശേരി വില്ലേജുകളും എറണാകുളം ജില്ലയിലെ കൊച്ചി താലൂക്കിൽപ്പെട്ട കുന്ദളങ്ങി, രാമേശ്വരം, പള്ളൂരുത്തി, തോപ്പുംപടി വില്ലേജുകളിലുള്ള സ്വകാര്യ ഭൂമികൾ ഉൾപ്പെടെയുള്ള വസ്തുക്കളിൽ കൂടി അവരുടെ നിയമാനുസൃതമായ കൃത്യനിർവ്വഹണത്തിന്റെ ഭാഗമായി നിശ്ചിത സമയങ്ങളിൽ പ്രവേശിക്കുന്നതാണെന്നുള്ള വിവരം ബന്ധപ്പെട്ട എല്ലാവരെയും ഇതിനാൽ അറിയിച്ചുകൊള്ളുന്നു. പ്രസ്തുത ജോലി ചെയ്യുന്നതിൽനിന്നും അവരെ തടസ്സപ്പെടുത്തുന്നത് നിയമവിരുദ്ധമാണെന്നും അറിയിക്കുന്നു.

ട്രാൻസ്മിഷൻ ഡിവിഷൻ,
ആലപ്പുഴ.

(ഒപ്പ്)
എക്സിക്യൂട്ടീവ് എഞ്ചിനീയർ.